



गंगादेव गाउँपालिका
गाउँ कार्यपालिकाको कार्यालय
सानडाँडा, रोल्पा
लुम्बिनी प्रदेश, नेपाल

स्थानीय राजपत्र

खण्ड:७

संख्या:४

मिति:२०८१/०२/०७

भाग-२

गंगादेव गाउँपालिका
गंगादेव गाउँपालिकाको अनुगमन तथा मूल्यांकन
कार्यविधि २०८१

स्वीकृत मिति: २०८१/०१/२५

प्रस्तावना

गंगादेव गाउँपालिकाद्वारा सञ्चालित योजना तथा कार्यक्रमहरूलाई अनुगमन तथा मूल्याङ्कनको माध्यमबाट पारदर्शी, दीगो र जनसहभागीता मूलक बनाई सुशासन प्रबर्द्धन गर्दै नतिजा मुखि बनाउन वाञ्छनीय

भएकाले, स्थानीय सरकार सञ्चालन ऐन, २०७४ को दफा १०२ बमोजिम बनेको गंगादेव गाउँपालिकाको प्रशासनिक कार्यविधि (नियमन गर्ने) नियमावली, २०७४ को दफा ३ ले दिएको अधिकार प्रयोग गरी गंगादेव गाउँपालिकाले यो कार्यविधि बनाएको छ ।

परिच्छेद १

प्रारम्भिक

१. संक्षिप्त नाम र प्रारम्भ : (१) यस कार्यविधिको नाम गंगादेव गाउँपालिकाको अनुगमन तथा मूल्याङ्कन कार्यविधि २०७६ रहेको छ ।

(२) यो कार्यविधि स्थानीय राजपत्रमा प्रकाशित भएको मिति देखि लागु हुनेछ ।

२. परिभाषा : विषय वा प्रसङ्गले अर्को अर्थ नलागेमा यस कार्यविधिमा,

(क) कार्यविधि भन्नाले गंगादेव गाउँपालिकाको अनुगमन तथा मूल्याङ्कन कार्यविधि २०७६ लाई सम्झनु पर्छ ।

(ख) गाउँपालिका भन्नाले गंगादेव गाउँपालिका कार्यालय, शंकरपुर कञ्चनपुर लाई सम्झनुपर्छ ।

(ग) अनुगमन भन्नाले योजना आयोजना तथा कार्यक्रमहरूमा लगानी तथा साधनको प्रवाह समुचित ढङ्गले भएको छ वा छैन र कार्य तालिकाअनुसार क्रियाकलापहरू कार्यान्वयन भई अपेक्षित उपलब्धी हासिल भएको छ वा छैन भनी गाउँपालिका द्वारा तोकिएका पदाधिकारी तथा कर्मचारीहरू द्वारा निरन्तर र आवधिक रूपमा निगरानी राख्ने कार्यलाई सम्झनु पर्छ ।

(घ) मूल्याङ्कन भन्नाले कार्यान्वयन गरिएका योजना आयोजना तथा कार्यक्रमहरू हालको समयमा के कति सान्दर्भिक लाभदायी र प्रभावकारी छन् तथा कस्ता उपलब्धी एवं प्रभावहरू हासिल भएका छन् भन्ने कुरा लेखाजोखा गर्ने कार्य सम्झनु पर्छ ।

(ङ) अनुगमन मूल्याङ्कन समिति भन्नाले दफा ३ उपदफा १ बमोजिम गठित गाउँपालिकाको अनुगमन तथा मूल्याङ्कन समिति सम्झनु पर्छ ।

परिच्छेद २

अनुगमन तथा मूल्याङ्कन समिति

३. अनुगमन तथा मूल्याङ्कन समिति : (१) गाउँपालिकामा सञ्चालित योजना आयोजना तथा कार्यक्रमहरूलाई नतिजा मुखि बनाउन देहायका सदस्यहरू रहेको एक अनुगमन तथा मूल्याङ्कन समिति रहनेछ ।

(क) गाउँपालिकाको उपाध्यक्ष -संयोजक

(ख) प्रमुख प्रशासकिय अधिकृत -सदस्य

(ग) पूर्वाधार विकास शाखा प्रमुख ईन्जिनियर -सदस्य

(घ) योजना तथा अनुगमन उपशाखाको प्रमुख -सचिव

(ङ) कार्यक्रमहरुको हकमा शाखा प्रमुख वा प्रतिनिधि -सदस्य

(च) अन्य आमन्त्रित -सदस्य

तर उक्त समितिका सदस्यका अतिरिक्त योजनाहरुको गुणस्तरीयता कायम गर्नका लागि गाउँपालिका प्रमुख स्वयम् वा प्रतिनिधि खटाइ योजनाहरुको विशेष अनुगमन गर्न बाधा पुगेको मानिने छैन ।

(२) गाउँपालिका वा वडा स्तरमा सञ्चालित रु. ५ लाख भन्दा बढिका योजनाहरुको हकमा योजना सार्वजनिक परिक्षण गर्दा गाउँपालिकाबाट तोकिएका प्रतिनिधिको रोहवरमा गर्नुपर्नेछ । र सो समयमा योजना अनुगमन समितिका पदाधिकारीको समेत सहभागीताको लागि प्रयास गरिने छ ।

(३) वडा स्तरमा सञ्चालित कुनै पनि योजनाहरुको अनुगमन मूल्याङ्कन वडा समितिबाट पनि निरन्तर रूपमा गरिनेछ । उक्त अनुगमनमा देखिएका कुराहरु वडा अध्यक्ष मार्फत गाउँपालिका स्तरीय अनुगमन समिति समक्ष पेश गरिनेछ ।

(४) वडा स्तरीय योजनाका अनुगमन सुपर्वेक्षण गर्दा सम्बन्धित वडाका वडा अध्यक्षलाई आमन्त्रित सदस्यका रूपमा राख्न सकिनेछ ।

४. अनुगमन तथा मूल्याङ्कन समितिको काम कर्तव्य र अधिकार

(१) दफा ३ को उपदफा १ बमोजिम गठित गाउँपालिका स्तरको अनुगमन तथा मूल्याङ्कन समितिको काम, कर्तव्य, अधिकार देहाय बमोजिम हुनेछ ।

(क) गाउँपालिकामा सञ्चालित आयोजना तथा कार्यक्रमको नियमित वा अनुगमन तथा मूल्याङ्कन गर्ने । (ख) योजना आयोजना तथा कार्यक्रम सञ्चालनको क्रममा गाउँसभा तथा गाउँकार्यपालिकाबाट भएका निर्णय तथा निर्देशनहरू कार्यान्वयन गर्ने, गराउने ।

(ग) योजना आयोजना तथा कार्यक्रम सञ्चालनको क्रममा उत्पन्न भएका विवादहरू उचित ढंगले व्यवस्थापन गर्ने ।

(घ) अनुगमन तथा मूल्याङ्कनको प्रतिवेदन तयार गरी पेश गर्ने ।

(ङ) गाउँसभा गाउँकार्यपालिका तथा गाउँ प्रमुखले तोकेको अन्य कार्यहरू गर्ने ।

(च) अन्तिम अनुगमन तथा मूल्याङ्कनको क्रममा उपभोक्ता समिति वा प्राविधिकबाट कुनै किसिमको मात्रात्मक वा गुणात्मक कमी कमजोरी गरेको वा प्राविधिक इस्टिमेट बमोजिमको कार्य नभएका पाइएमा कारबाहीका लागि सिफारिश गर्ने ।

५. आयोजनाको प्रभाव मूल्याङ्कन : (१) रु. ५ करोड भन्दा बढी लागतका आयोजनाहरूको योजना सम्पन्न भएको २ वर्षभित्र तेस्रो पक्षबाट प्रभाव मूल्याङ्कन गराउनु पर्छ ।

(२) गाउँपालिका वा वडा स्तरीय योजनाहरू मध्ये रु. २ लाख भन्दा कम लागतका योजनाहरूको हकमा वडा समितिबाटै गरिएको अनुगमन मूल्याङ्कनका आधारमा प्राप्त प्रतिवेदन सहितको सिफारिशका आधारमा रकम भुक्तानीका लागि सिफारिश गरिनेछ ।

(३) वडा स्तरीय समितिबाट प्राप्त अनुगमन मूल्याङ्कनका आधारमा भएको सिफारिश उपर कुनै गुनासो आएमा वा आवश्यक ठानेमा गाउँपालिका स्तरीय समितिबाट अनुगमन गरिनेछ ।

परिच्छेद ३

अनुगमन तथा मूल्याङ्कन सुविधा

६. अनुगमन तथा मूल्याङ्कन सुविधा : दफा ३ को उपदफा (१) बमोजिमको अनुगमन तथा मूल्याङ्कन समितिको पदाधिकारी तथा कर्मचारीहरूको देहायको दरमा अनुगमन सुविधा प्राप्त गर्नेछन् ।

(क) अनुगमन समितिका पदाधिकारी प्रतिव्यक्ति रु. १०००/-

परिच्छेद ४

अनुगमन तथा मूल्याङ्कन प्रतिवेदन

७. अनुगमन तथा मूल्याङ्कन प्रतिवेदन : दफा ३ को उपदफा (१) बमोजिम गठित अनुगमन तथा मूल्याङ्कन समितिले अनुसूची १ बमोजिम ढाँचामा अनुगमन तथा मूल्याङ्कन प्रतिवेदन, तयार गरी गाउँपालिका प्रमुख मार्फत कार्यपालिका बैठकमा पेश गर्नुपर्नेछ ।

८. प्रतिवेदन पेश गर्ने अवधि : दफा ३ को उपदफा (१) बमोजिमको समितिले अनुसूची १ बमोजिमको प्रतिवेदन गाउँपालिका बैठक समक्ष पेश गर्नुपर्नेछ ।

परिच्छेद ५

बाधा अड्काउ फुकाउ तथा संसोधन :

(१) यो कार्यविधि कार्यान्वयनको सन्दर्भमा कुनै बाधा अड्काउ परेमा गाउँपालिकाले आवश्यक निर्णय गर्न सक्नेछ ।

(२) यस कार्यविधिमा थपघट गर्ने अधिकार प्रचलित कानूनको अधिनमा रही गाउँकार्यपालिकाको हुनेछ ।

अनुसूची १

परिच्छेद ४ को उपदफा (घ) सँग सम्बन्धित
गंगादेव गाउँपालिका कार्यालय, सानडाँडा रोल्पा

गाउँपालिका स्तरीय अनुगमन प्रतिवेदन

मिति :

१. योजनाको नाम :
 २. योजना सञ्चालन गरिएको स्थान :
 ३. योजना सम्झौता भएको मिति :
 ४. योजना सम्पन्न गर्नुपर्ने मिति :
 ५. योजना सञ्चालन गरिएको मिति :
 ६. योजना सम्पन्न गरिएको मिति :
 ७. योजना अनुगमन गरिएको मिति :
 ८. योजनाका लागी विनियोजित कुल बजेट :
 ९. योजनामा भएको वास्तविक खर्च :
 १०. अनुगमन विधि :
 ११. योजनामा जुटेको श्रमदान :
 १२. योजनाको भौतिक अवस्था :
 १३. योजनाबाट प्राप्त उपलब्धीहरू :
 १४. योजनामा सुधार गर्नुपर्ने पक्षहरू :
 १५. उपभोक्ता अपेक्षा :
 १६. योजनाको दिर्घकालिन सम्भार मिति :
 १७. अनुगमनमा सहभागी संख्या :
- निष्कर्ष : अनुगमनगर्नेहरूको सहिछाप
अनुगमन संयोजक नाम: सत्य देवि महारा सहिछाप :

आज्ञाले

दुर्गबहादुर ओली

प्रमुख प्रशासकीय अधिकृत